

## اسٹیٹ بینک نے نئی ری فنانس اسکیموں/سہولتوں کی مدت ایک سال بڑھادی

اسٹیٹ بینک آف پاکستان نے اسمال اینڈ میڈیم انٹرپرائزز (SMEs) کی جدید کاری کی ری فنانس فیسلٹی، خیبر پختونخوا، گلگت بلتستان اور فائنا میں ایس ایم ای کی بحالی کی ری فنانس اسکیم، زرعی پیداوار کی اسٹورج کی فنڈنگ فیسلٹی (FFSAP) اور خیبر پختونخوا اور وفاق کے زیر انتظام قبائلی علاقہ جات (Federally Administered Tribal Areas) کے جنگ زدہ علاقوں میں زرعی قرضوں کی ری فنانسنگ اور گارنٹی اسکیم میں ایک سال کی توسیع کر دی ہے۔ اب 31 دسمبر 2013ء تک ان سہولتوں سے استفادہ کیا جاسکے گا۔

اسٹیٹ بینک آف پاکستان نے آج جاری کردہ اپنے نئے سرکلرز میں اعلان کیا کہ مندرجہ بالا اسکیموں/سہولتوں کے تحت منتخب بینکوں/ترقیاتی مالی اداروں (ڈی ایف آئیز) کے حق میں جو ری فنانس حد پہلے ہی منظور کی جا چکی ہے وہ بھی 31 دسمبر 2013ء تک دستیاب رہے گی۔

سرکلرز میں کہا گیا کہ بینک/ڈی ایف آئیز اپنی موجودہ حد کے استعمال کے بعد حد میں اضافے کے لیے درخواست دے سکتے ہیں۔ مزید یہ کہ دلچسپی رکھنے والے دیگر بینک/ڈی ایف آئیز بھی ان سہولتوں/اسکیموں کے تحت نئی حد کی منظوری کے لیے اسٹیٹ بینک کے آئی ایچ اینڈ ایس ایم ای فنانس ڈپارٹمنٹ کو درخواست دے سکتے ہیں۔

